

ТАҚРИЗ

ба автореферати диссертатсияи Шарифова Санавбар Саъдулоевна дар мавзуи «Нақши арзишҳои миллӣ дар тарбияи хештаншиносии хонандагон зимни таълими фанни таърих», ки барои дарёфти дараҷаи илмӣ номзади илмҳои педагогӣ аз рӯи ихтисоси 13.00.02 - Назария ва методикаи таълиму тарбия (13.00.02.05 - Назария ва методикаи фанҳои ҷамъиятӣ, таҳсилоти миёнаи умумӣ) пешниҳод шудааст

Дигаргуниҳои азиме, ки солҳои охир дар Ҷумҳурии Тоҷикистон ба амал омада истодаанд, боиси тағйироти кулӣ дар фазои иҷтимоӣ-сиёсии ҳаёти ҷомеа, аз ҷумла, дар низоми таҳсилоти ватанӣ мегарданд. Ҳадафи аслии таҷдиди сифатҳои тарбия – таҳкими иқтидори иҷтимоӣ-иқтисодӣ, бартарафсозии ақибмонӣ дар соҳаҳои гуногуни иқтисод, рушди фарҳанги маънавии насли наврас, баланд бардоштани маъқеи иҷтимоӣ ва ахлоқии шахсият мебошад. Дар асл, оид ба азнавсозии муттасил ва мунтазами иқтидори маънавӣ ва фарҳангӣ дар доираи консепсияи миллии дигаргунсозии сифатҳои таҳсилоти умумӣ суҳан меравад, ки тавассути он гузариш ба таҳсилот ва тарбияи сифатан нав, тарбияи хештаншиносии хонандагонро метавон амалӣ намуд.

Муассисаҳои таълимии амалкунанда дар Ҷумҳурии Тоҷикистон воситаҳои тарбиявиеро мавриди истифода қарор медиҳанд, ки ба фаъолияти хонандагон таъсири мусбат мерасонанд. Корҳои зиёде амалӣ мешаванд, ки ба натиҷанокӣ ва татбиқи сифатҳои маънавӣ ва фаъолияти тамоюлноки хонандагон нигаронида шудаанд. Дар муассисаҳои таълимӣ бо мақсади таъсири мусбат расонидан ба ташаккули шахсияти оянда, аз ҷумла дар самти тарбияи хештаншиносии хонандагон, мунтазам корҳои ҳадафманд роҳандозӣ мегарданд.

Дар сурати мавҷудияти шароити мусоид рушди тамоми сатҳҳои психикии толибилмон амалӣ мегардад. Рушди умумии зеҳн, идрок, хотир, тафаккур, диққат, амалиёти мантиқӣ мисли тарбияи хештаншиносӣ ва ватандӯстии хонандагон бошиддат инкишоф меёбанд. Бо вучуди ин, танҳо ба худинкишофёбӣ ва худифшонамоии хонандагон умед бастан нодуруст аст. Имрӯз ташаккули иҷтимоии шахсияти наврасон худ ба худ, аз ҷониби калонсолон мушоҳида шудани падидаву зухуроти ҳаёти иҷтимоии онҳо, рушди масъулиятшиносӣ мустақилияти хонандагон сурат мегирад.

Муаллиф дараҷаи илмӣ нагонӣ, моҳияти назариявӣ ва амалии тадқиқотии худро ба масъалаи татбиқи нақши арзишҳои миллӣ дар тарбияи хештаншиносии хонандагон зимни таълими фанни таърих дар

раванди таълими муассисаҳои таҳсилоти миёнаи умумӣ муайян намудааст.

Дар боби аввали рисола “Чанбаҳои назариявии ташаккули ҳештаншиносии хонандагон дар муассисаҳои таҳсилоти миёнаи умумӣ” масъалаҳои назариявӣ ва методологии мавзӯи таҳқиқотӣ арзёбӣ гардидааст, ки он ба иҷрои корҳои илмӣ - таҳқиқотӣ ҷавобгӯӣ аст. Муаллиф аз таҳқиқоти олимони ватанӣ хориҷӣ хеле хуб истифода бурда, ба усули таҳлилу муқоисақунӣ арзишмандии онҳоро дар қори худ таъкид намудааст.

Чанбаҳои мухталифи мавзӯ, ба монанди талаботи маърифатӣ, шавқу рағбати маърифатӣ, шахсияти омӯзгор, муносибати эҳсосотӣ ба таҳсилот, баинobatгирии хусусиятҳои синнусолии хонандагон ва дигари он мавриди таҳқиқу баррасӣ қарор дода шудаанд.

Таҳлили педагогии масоили таҳқиқшаванда имконият медиҳад, ки хусусиятҳои муҳими шахрвандӣ, ватандӯстӣ, худшиносӣ, ҳудогоҳӣ ва ҳештаншиносӣ ҳамчун падидаи иҷтимоӣ ва хусусияти маънавии шахсият муайян шаванд. Бинобар ин, аниқ қардани муҳтаво ва муайянсозии вижаҳои онҳо дар шароити нави иҷтимоӣ-таърихӣ муҳим арзёбӣ гардида, амалисозии тарбияи ҳештаншиносӣ ва ватандӯстии ҷавонро дар заминаи илмӣ имконпазир мегардонад.

Дар боби дуюми рисола “Мазмуну мундариҷа ва роҳу усулҳои ташаккули ҳештаншиносии хонандагон дар таълими таърихи умумӣ” роҳҳо ва воситаҳои асосии тарбияи ҷамъиятии муҳассилин ҳамчун заминаи асосии ташаккули муносибати мусбати онҳо ба арзишҳои миллӣ ва тарбияи ҳештаншиносии хонандагон зимни таълими фанни таърих мавриди пажӯҳиш қарор дода шудааст.

Ба ақидаи муаллиф имрӯзҳо масъалаи арзишҳои миллӣ ва нақши онҳо дар тарбияи ҳештаншиносии хонандагон, захираҳои донишгирӣ, ки самти асосии ташаккули инсонӣ ботаҷриба мебошад, хеле муҳим аст.

Автореферати диссертатсияи Шарифова Санавбар Саъдулоевна дар асоси стандартҳои мавҷудаи илмӣ ва талаботи ҚОА-и назди Президенти Ҷумҳурии Тоҷикистон таълиф гардидааст.

Автореферати диссертатсия хеле пурмазмун дар доираи рисола таълиф гардида, дар маҷмӯъ натиҷаҳои қори тадқиқотии муаллифро инъикос мекунад. Аз натиҷаи автореферати диссертатсия аён мегардад, ки муҳаққиқ дар бораи масъалаи арзишҳои миллӣ ва нақши онҳо дар тарбияи ҳештаншиносии хонандагон бо як усули хос бо овардани санадҳои мӯътамад ба саҳифаҳои осори илмӣ ишораҳо кардааст.

З.С.Сайдуллозода